



TRIBUNAL GHAL TALBIET ZGHAR

GUDIKATUR

AVV. DR. KEVIN CAMILLERI XUEREB

Seduta ta' nhar l-Erbgha, 17 ta' Jannar, 2018

Avviz tat-Talba numru: 218 / 2017

GO P.L.C.

[REG NRU. C-22334]

VERSUS

BONNICI ALAN

[K.I. NRU. 624481M]

It-Tribunal;

Ra l-Avviz tat-Talba prezentat nhar l-24 ta' April, 2017 fejn is-Socjetà Attrici talbet li l-konvenut jigi kkundannat ihallas is-somma komplessiva ta' erbgħat'elef, erbgħa mija u erbgħa u hamsin ewro u tmintax-il ewro centezmi (€4,454.18c) rapprezentanti diversi provvisti ta' servizzi ta' telekomunikazzjoni kif ahjar deskritt fl-istess imsemmi Avviz tat-Talba. Talbet ukoll l-ispejjez gudizzjarji u l-imghax fuq l-imsemmi sorte mis-17 ta' Mejju, 2016.

Ra li għad li debitament notifikat bl-atti ta' dawn il-proceduri, il-konvenut naqas milli jipprezenta risposta fit-terminu preskritt mil-ligi għal dan il-ghan u lanqas ma deher personalment (jew tramite rapprezentant tiegħu) għas-smigh ta' dan il-procediment.

Ikkunsidra l-provi dokumentarji mressqa;

Ra l-atti processwali kollha;

Sema lir-rapprezentant tas-socjetà attrici fl-udjenza tal-llum stess fejn gie konfermat bil-gurament li l-ammont reklamat mis-socjetà attrici għadu dovut fl-intier tiegħu mill-konvenut;

Ikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), gudikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddecedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din ic-citata disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma lill-parti mharrka f'kaz li din ma tidhirx quddiemu.

Fil-kaz prezenti, l-konvenut gie debitament notifikata bl-atti processwali hekk kif registrat fil-verbal ta' l-udjenza tal-llum (17 ta' Jannar, 2018) u la ressaq risposta fit-terminu li trid u tghid il-ligi u lanqas ma deher ghall-udjenza mizmuma quddiem it-Tribunal wara tali notifika (*i.e.*, dik odjerna) u lanqas ma deher xi rapprezentant tieghu sabiex isseh kontestazzjoni tal-pretiza attrici.

Salv ghal dak li ser jinghad daqt, fid-dawl tad-dikjarazzjoni ta' rapprezentant tas-socjeta attrici fl-udjenza tal-llum – akkumpanjata mal-provi dokumetarji ezebiti (*a foll.* 2-13) – jirrizulta li t-talba attrici hija fondata u li ma tressqet l-ebda prova li b'xi mod turi li dak li intqal mis-socjeta attrici ma ghandux mis-sewwa.

Dak li dan it-Tribunal ghandu rizerva dwaru hija t-talba attrici dwar id-data tad-dekorrimet ta' l-imghax fuq is-sorta. L-attrici talbet l-*"imghaxijiet legali sa mis-17 ta' Mejju, 2016, data tal-prezentata tal-imsemmija ittra ufficjali"* (*a fol.* 16).

Mill-atti jirrizulta illi kemm fid-19 ta' April, 2016 u kif ukoll fis-17 ta' Mejju, 2016 gew prezentati ittri ufficjali skond l-Art. 166A tal-Kapitolu 12 tal-Ligijiet ta' Malta mill-attrici kontra l-konvenut (*a fol.* 14 u *a fol.* 15 rispettivament). L-ewwel ittra ufficjali kienet ghall-ammont ta' €2,975.06c u t-tieni wahda kienet ghall-ammont ta' €1,479.12c. Iz-zewg cifri jaghmlu l-ammont globali domandat f'dawn il-proceduri (*i.e.*, €4,454.18c). Mill-kopji ezebiti jidher li l-istess missivi gudizzjarji qatt ma gew notifikati lid-debitur, hawnhekk konvenut (*ara a tergo ta' fol.* 14 u *ta' fol.* 15). Ghalhekk, il-pretiza msemmija f'tali missivi qatt ma twasslet a konoxxenza tad-debitur imsemmia fihom. Inoltre, l-effetti ta' tali ittri ufficjali jibdew isehhu minn meta l-istess jigu notifikati lid-debitur indikat fihom, hekk kif implicitament rikonoxxut fl-Art. 166A(4) tal-Kapitolu 12 tal-Ligijiet ta' Malta li jwaddab l-obbligu fuq id-debitur li jattiva ruhu fi zmien specifiku mid-data li hu jigi notifikat (u mhux

mill-prezentata ta' l-ittra ufficjali). Inoltre, kif previst fl-Art. 890 tal-Kapitolu 12 tal-Ligijiet ta' Malta, "Il-protest jew l-ittra ufficjali jibdew isehhu minn dak in-nhar tan-notifika." F'dan il-kaz, kif juru l-atti gudizzjarji ta' din il-kawza, wiehed ma jistax jikkellem dwar notifika, ghax notifika debita hija kompletament inezistenti. Allura, jiddixxendi li wiehed ma jista' jatribwixxi l-ebda effikacja guridika lill-imsemmija atti gudizzjarji (i.e., ittri ufficjali ai termini ta' l-Art. 166A) li ma gewx debitament notifikati. Tali effetti, allura, jirriverberaw negattivament fuq il-pretiza tad-dekorrimment ta' l-imghaxijiet kif mitlub mill-attrici fl-att promotur.

Din l-osservazzjoni diga' kienet sehhet minn dan it-Tribunal, diversament presjedut, fil-kawza *in re* **Go p.l.c v. Beatriz Diaz Pedraza** (decizjoni moghtija fit-23 ta' Settembru, 2015) u, kif illum presjedut, fil-kawza *in re* **Go p.l.c v. Emanuel Sant** (decizjoni moghtija fl-20 ta' Ottubru, 2017). In vista ta' hekk, dan it-Tribunal, kif illum presjedut, jigbed l-attenzjoni tas-socjeta' attrici biex f'kazijiet futuri, b'fattezzi analogi ghal dak *de quo*, taghraf tirregola ruhha f'dan ir-rigward.

Fic-cirkostanzi, l-imghax ghandu jibda' jsehh mis-sejha gudizzjarja, ossia mill-24 ta' April, 2017 li hija dik id-data li fiha saret is-sejha gudizzjarja fuq il-konvenut debitur.

Illi ghalhekk, in vista tal-provi pprezentati quddiemu, u fid-dawl ta' dak fuq kunsidrat, it-Tribunal ma ghandu l-ebda triq ohra hlief li jiddikjara li l-ammont mitlub mis-socjeta' attrici huwa dovut mill-konvenut.

Ghalhekk, it-Tribunal, jaqta u jiddeciedi dan il-kaz billi jilqa t-talba tas-socjeta' attrici u konsegwentement jikkundanna lill-konvenut ihallas lis-socjeta' attrici s-somma ta' erbgħat'elef, erbgħa mija u erbgħa u hamsin ewro u tmintax-il ewro centezmi (€4,454.18c), bl-imghaxijiet legali fuq dan l-ammont jibdew jiddekorru mill-24 ta' April, 2017 sad-data tal-hlas effettiv.

L-ispejjez kollha tal-proceduri, kif mitlub fl-att promotur, huma a kariku tal-konvenut.

ft. Avv. DR. KEVIN CAMILLERI XUEREB
Gudikatur

ft. ADRIAN PACE
Deputat Registratur